

# ŻEWĠ ŻRIERAGH

Ta' Fr. D. MINTOFF, O.F.M.

Anton kien missier twajjeb. Xortih ma tantx kienet tajba! Kellu familja ta' tnejn minn nies. Mhux tghid familja kbira. Imma kellu tahbit daqs li kienu tnax.

Mid-dar ghax-xoghol u mix-xoghol ghad-dar. Fuq ix-xoghol ihabbat wiċċu ma' mgħal'em li kellu id tal-hadid. U id tal-hadid tithan id tal-laħam. Kieku kellu jagħsar il-flus li kien idabħal fil-gimgha kien joħroġ minnhom għaraq u dmugh.

Fid-dar kellu mara li tholl u torbot hi. Huwa r-raġel ghax bil-mustaċċi u ghax jilbes is-sidrija u l-qalziet twil. U bil-haqq ghax iġib il-flus fi-aħħar tal-gimgha. Raġun ma għandu qatt.

Mal-mara kellu żewġ ulied: żaġħżugh u żaġħżugħa. Żewġ slaleb. Iz-żaġħżugh kellu rasu tajba u jixrob f'nifs kulma tghidlu. Imma gismu kien mejjet mindu twieled.

Iz-żaġħżugħa kien qisha kolonna taż-żonqor. Twila u mbbacċa. Saħħa kellha biex tbigh. Għaqal ma kelliex b'sitt habbiet.

Tassew żewġ slaleb li jridu jintrefghu ta' kuljum minn Anton u Karmena l-mara tieghu. Biss jekk Karmena tkun bil-geddum, is-salib kollu jintrefa' minn Anton.

Il-lum Karmena sebhet minn fil-ghodu b'geddum sa l-art. Anton xammha li ġej jum kiefer. Għal-ewwel bil-kemm ma kenux se jtil-għulu. Imma f'daqqa waħda ntebah li Karmena kelliha gelgul dmugh hiereġ minn għajnejha.

Staqsqa x'kien ġara. Karmena ma wegħbitx. Biss ħarset lejn iż-żewġ sodod li fuqhom kien hemm reqdin uliedha.

Anton ma tkellimx anqas. Kien fehem kollox.

Inħasel fuq fuq. Mar ghax-xoghol bħas-soltu.

L-imghallem ġie ghax-xoghol kwarta wara l-hin. Ma kienx laħaq il-karrozza tal-linja. U miegħu wehel kulħadd.

Kull minuta bdiet tidher siegħa. Imma fi-aħħar il-hin sar. Kien jum ta' thewdin u taqtigh ta' qalb.

L-għeja tkiddek, imma n-niket jifnik. Anton kien iħoss bħal ċappa demm ġo mohħu u bħal ċpar qudd'em għajnejh.

Dik il-lejla ried jinsa l-bank iebes tax-xoghol u l-hemm kiefer tad-dar. Ma xtaqx jidhol id-dar jekk ma jsibx kliem ta' faraġ xi jghid lil Karmena.

Fl-istess ħin ried li jistrieħ. Il-mistrieħ huwa hlieqa ta' Alla wkoll. Biss mhux dejjem wieħed jista' jiehdu.

Anton qabad miexi ghal għonq it-triq. Ma ried jara 'l hadd b'għajnejh. Hareġ barra mill-Belt. Sab ruħu qalb ir-raba'. Kollox hemda. Is-skiet kien qed iserrhu.

Xi hlewwa niżlitlu f'qalbu, meta waħdu, f'diġ is-sieġha hiemda ta' fil-għaxija qagħad b'l-qiegħda fuq ġebba hdejn ha't ta' għorfa se taqa' u ma taqax.

Iż-żrar kien ihaxwex taht riġlejh. Id-difa tas-sema mberrah kien iheġġeġ fuq rasu.

Kien ihares lejn ix-xemx, niezla qajl qajl, lil hinn mix-xefaq fil-bogħod.

Iż-żiffa safja tfewweġ ma' wiċċu u tilgħab ma' żewġ beżbużiet xagħar li kien jissellef biex iġhatti l-qurriegħa ta' rasu. Harstu kienet miftuħa u hosbiena. Kien qisu qed joħlom. Bil-kemm ma kienx se jorqod.

Imma ċ-ċekċik ta' serratura u ċ-ċaqliq ta' xatba ġibuh f'sessih. Minn l-għorfa kien h'ereġ bidwi mgħawweġ tnejn. Kien imghobbi biż-żmien u, barra minn hekk, fuq spallejh kellu żewġ xkejjer. Xagħru abjad qotna. Naeqes daqsxejn mis-smiġh. Għalkemm għajnejh fil-hofra kien jara daqs seqr. U mill-ewwel lemaħ 'l Anton.

Resaq lejh u staqsa:

— Qed tfittex lil xi hadd, ħabib?

— Le... xejn minn dan... u tridx ngħinek f'dik l-ixkora.....?

Ix-xiħ ma halliehx itemm il-kelma. Waqt li niżzeġ fl-art l-ixkejjer hall tajjeb l-għoqod tat-tarf tagħhom, hareġ ponn żrieragħ minn kull xkora u reġa' beda jithaddet:

— “Gejt qgħadt hawn għax ma tafx din l-għorfa kemm hi riżqha hażin. Qed tara dawn iż-żrieragħ? Dan hu ġidi kollu. Tgħidx kemm batejt sakemm xtrajthom. Dawk kollha biex jintremew. Xkora minnhom kienet maqfula fil-għorfa u l-oħra mxerrda fil-għalqa. It-tnejn mhumiex tajbin. L-ewwel xkora kienet maqfula, ma rat qatt xita u dbielet. It-tnejn spiċċaw. Mhux htija tagħhom. Xemx u xita Alla jaf meta. Imma Alla ma jinsa lil hadd.”

Anton baqa' jisma' mnixxef. Kellu ġenn sakemm jerġa' lura lejn id-dar biex itenni lil Karmena l-ġrajja taż-żewġ żrieragħ.